

التفسير بلس تفسیر، کراچی، جلد ۷، شمارہ ۲۱، جنوری تا جون ۲۰۱۳ء

مولانا احمد رضا خان بریلویؒ کے علمی تفردات

انوار احمد شیخ

لیکچرار گورنمنٹ ڈگری کالج، آصف آباد، کراچی

#### ABSTRACT:

Imam Ahmed Raza was epoch making personality of the world of Islam who shed his luster on almost every branch of learning like Fiqh, Hadith, Theology, Jurisprudence etc. He was a prolific writer who authored about 1000 books on more than 70 subjects of Islamic teachings. They contain numerous gems of wisdom which would serve as a beacon of light for the coming generation.

As an author, he has to his credit quite a large number of publication in various subjects specially in Fiqh. He was multidimensional scholar at the same time he was great leader, orator, missionary teacher, author, spiritual leader jurisprudent, poet and a very widely great lover of prophet. He devoted himself for Islam and teaching of Islam and prophet.

It is the responsibility of the writer's intellectuals and research scholars to make efforts for the promotion of the teaching of great Imam Ahmed Raza Khan particularly his Fatawas in other languages so that they could also benefit the Muslims living elsewhere in the word.

مولانا احمد رضا خان بریلوی کے علمی تفرقات

مولانا احمد رضا خان بریلوی 1856-1921

مولانا احمد رضا خان بریلوی 10 شوال المکرم ۱۲۷۲ھ ۱۲ جون ۱۸۵۶ء بروز اتوار ہندوستان کے مشہور شہر بریلی میں پیدا ہوئے۔ پیدائشی نام ”محمد“ اور تاجی نام ”المنار“ ہے جبکہ آپ کے جد امجد مولانا رضا علی خان نے آپ کا نام ”احمد رضا“ رکھا۔ والد گرامی مولانا علی خان اور دادا مولانا رضا علی خان صاحب بھی اپنے وقت کے طویل القدر علماء میں شمار کئے جاتے تھے۔ مولانا احمد رضا خان نے مذہبی ماحول میں پرورش پائی اور اپنی بے پناہ جد اداد و صلاحیتوں اور حیرت انگیز حافظے کی بنا پر چودہ سال کی عمر میں علم تفسیر، حدیث، فقہ و اصول فقہ، منطق و فلسفہ اور علم الکلام جیسے مرقبہ علم دینیہ کی تکمیل کر لی۔

مولانا احمد رضا خان حضور اکرم ﷺ کی مسند علم کے جانشین کی حیثیت سے آفاق عالم پر چودھویں کے چاند کی طرح چمکے اور تمام عالم اسلام کو اپنی جد اداد و صلاحیتوں سے مستفیض اور نور علم سے منور کر گئے ان کے علوم و فنون پر نگاہ ڈالنے سے معلوم ہوتا ہے کہ وہ اپنے زمانے کے مرقبہ عقیدہ و تقلید و علم و فنون کی جزئیات، کلیات پر کمال دسترس رکھتے تھے۔ ایک محتاط اندازے کے مطابق ان کو تقریباً ۱۰۰۰ علم پر کمال عبور حاصل تھا اور ان پر لکھی گئی چھوٹی بڑی تصانیف کی تعداد ایک ہزار سے بھی زیادہ ہے۔

مولانا احمد رضا بلاشبہ عصر حاضر کی ایسی عبقری شخصیت تھے کہ جنہیں علم اسلامی کے ساتھ ساتھ طب، سائنسی علم، قدیم و جدید و مغلا ریاضی، الجبراء، جیومیٹری، کیمیا، طبیعیات، فلکیات، نباتات، جنر اور انریات جیسے سبھی علم و مقلید پر کمال عبور حاصل تھا۔ ان کے فتوؤں کا مجموعہ ”قطب الیقین فی فتاویٰ الرضویہ“ اس پر شاہد ہیں۔

مولانا احمد رضا خان کے بعض علمی تفرقات

مولانا احمد رضا خان نے اپنے سفر کراہہ و فتاویٰ رضویہ میں بے پناہ علمی استعداد اور تقویٰ بصیرت سے بعض مسائل میں قدیم کھلاء سے بھی اختلاف کیا ہے، بالخصوص علامہ شامی سے نہ صرف سبب کی مسائل پر اختلاف کیا ہے بلکہ سبب کی معاملات میں علامہ شامی کی تحقیق کو مزید دلائل سے بھی آراستہ کیا ہے۔

مولانا احمد رضا کے علمی تفرقات کو جب بولا جاتا ہے تو اس مراد کوئی انوکھی اور اچھوتی بات نہیں ہوتی بلکہ بعض مسائل جس میں قدیم اور دور حاضر کے کھلاء کرام کی نگاہ نہ پہنچی ہو مولانا احمد رضا نے اپنی علمی بصیرت سے ان گتھیوں کو سلجھایا ہے، تاہم موجودہ زمانے میں اس کو قبولیت عام کا درجہ حاصل ہو گیا ہے۔ لہذا اب یہ تفرقات نہیں رہے، لیکن مولانا احمد رضا کو ان مسائل کے استنباط پر خزانہ حسمین پیش کرنا چاہیے کہ سب سے پہلے ان مسائل کی فتاویٰ مولانا احمد رضا نے فرمائی اور اس کا صحیح حل بھی تجویز کیا، زیر نظر مضمون میں مولانا احمد رضا کے درج ذیل بعض علمی تفرقات کا ذکر کیا گیا ہے۔

(۱) کرنسی نوٹ کا استعمال (۲) پانی کی رنگت (۳) عجم کیلئے جنس ارض کا قاعدہ

(۴) ہندوستان دارالحرب ہے یا دارالاسلام (۵) ۴۷۵ بیچ

کرنسی نوٹ

کرنسی نوٹ جو کہ درحقیقت ایک کاغذ کا ٹکڑا ہے تاہم ساری دنیا میں مال کی حیثیت سے استعمال کیا جاتا ہے۔ اس کی

مولانا احمد رضا خان ہیلڈی کے علمی تفردات

ضرورت مال کے تبادلے کیلئے پیش آتی ہے۔ لیکن اس کی کبھی حیثیت کیا ہے؟ کیا کاغذ نگوار حکومت وقت کی جانب سے جاری کیا ہوا ہو مال اصل جیسے سونا چاندی وغیرہ کے متبادل ہو سکتا ہے؟

اس بارے میں کلمہ کرام کا اختلاف رہا ہے، یہ صورت حال اس وقت پیدا ہوئی کہ جب کاغذ کے نوٹ جاری ہوئے سونا اور چاندی کے ٹکڑوں میں کوئی ایسا شدید اختلاف نہ تھا کیونکہ ان کی ذاتی حیثیت بھی تھی تاہم جب کاغذ کے نوٹ چھپنے لگے تو یہ مشکل صورت حال پیش آئی کہ کاغذ کے نوٹ اہم مالیت کی اشیاء کے کیسے متبادل ہو سکتے ہیں؟

حکومتوں کے نزدیک نوٹ سونے یا چاندی کی رسید نہیں بلکہ الگ سے ایک مال یعنی ٹرمینولوجیکل (Terminological Currency) ہے۔ جبکہ بعض علماء کی نظر میں نوٹ قرض کی رسید تھی اور نوٹ جاری کرنے والے بینک کی حیثیت مقرر و (Debtor) کی تھی اور نوٹ رکھنے والا دائن (Creditor) کی حیثیت رکھتا تھا۔

صحیح فقہی حیثیت متعین نہ ہونے کی وجہ سے نوٹ کے ذریعے دیگر خرید و فروخت اور زکوٰۃ کی ادائیگی کیلئے علماء میں مختلف اختلافات سامنے آئے۔ جن علماء نے نوٹ کو رسید پر محمول کیا ان کے نزدیک خرید و فروخت میں نوٹ کا ادا کیا جانا ”حوالہ“ کی حیثیت رکھتا تھا۔ یعنی نوٹ کی صورت میں قیمت کی ادائیگی کرنے والا ”حوالہ“ بینک یا حکومت کے نوٹ شائع کرنے والے ادارے میں کر دیتا تھا، کو یا نوٹ کے ذریعے ہونے والے تمام سودے اور عمارتوں اور گھر کے لئے نوٹ کے ذریعے سونا چاندی کی خرید و فروخت بھی ناجائز تھی۔ ان حضرات کے نزدیک نوٹ کی موجودگی میں زکوٰۃ کی ادائیگی بھی واجب نہ تھی چاہے نوٹ کی صورت میں کتنی ہی رقم موجود کیوں نہ ہو، اسی طرح زکوٰۃ کی ادائیگی بھی نوٹ کی صورت میں جائز نہ تھی۔

مولانا احمد رضا خان نے اس دقیق مسئلے پر کلم لکھا اور اس سے متعلق ایک رسالہ:

کفل الفقہ الفہم فی احکام قرض طاس الدرہم۔

تحریر فرمایا جس میں انہوں نے اپنے دلائل وبراہین سے کرنسی کی شرعی حیثیت کو متعین فرمایا اور اس سلسلے میں پائے جانے والے گزشتہ ایہام کا ازالہ فرمایا۔

مولانا احمد رضا خان کی رائے

مولانا احمد رضا نے کرنسی نوٹ کے متعلق ارشاد فرمایا کہ نوٹ کی حقیقت تو ایک کاغذ کا ٹکڑا ہے جو مال محکوم (Valuable Property) ہے اور سکہ (Currency) ہونے کی وجہ سے لوگوں کی رغبت اس کی طرف پڑھ گئی ہے اور یہ حاجت اور ضرورت کے وقت کام آنے والی اور ضرورت کیلئے رکھی جانے والی چیز ہو گئی، رد اختیار بجز اراکین اور تاجروں میں مال کی یہی تعریف کی گئی ہے، لہذا نوٹ شرعاً معتقد اور عرفاً مال ہے نہ کہ تمسک یا رسید (Receipt)۔

علامہ کمال الدین عبد الواحد ابن ہمام ”فتح القدیر“ میں فرماتے ہیں:

لو باع کاغذاً بالف یجوز ولا یکرہ۔ (۱)

اگر کوئی اپنے کاغذ کا ایک ٹکڑا ہزار روپے کے بدلے بیچے تو یہ خرید و فروخت بلا کر اہم جائز ہے۔

مولانا احمد رضا خان ریلوئی کے طبی تعذرات

بہر حال اس کاغذ کے ٹکڑے پر لکھائی وغیرہ کی وجہ سے اس کی قیمت اتنی ہوگئی ہے اور شرعاً اس کی ممانعت بھی نہیں ہے بلکہ قرآن مجید میں واضح دلیل موجود ہے۔

الان نکون تجارة عن مواضع منكم (۲)

مگر یہ سودا تمہاری یا کسی رضا مندی کا ہو۔

مزید وضاحت فرمائی کہ مال چار قسم کا ہوتا ہے۔

- (۱) وہ اشیاء جو بہر حال میں ٹمن (Money) رہیں جیسے سونا چاندی وغیرہ
- (۲) وہ اشیاء جو بہر حال میں بیع (Sold Thing) رہیں جیسے کپڑے، چنچلے وغیرہ۔
- (۳) وہ اشیاء جن کی ذات میں کوئی ایسا وصف ہو جس کی وجہ سے وہ بیع کبھی ٹمن کہلاتی ہو اور کبھی بیع۔
- (۴) وہ اشیاء جو حقیقتاً متاع ہوں اور اصطلاحاً ٹمن جیسے پیسے کہ جب تک ان کا رواج ہے ٹمن ہے ورنہ اپنی اصل کی طرف لوٹ جائیں گے۔

اور نوٹ اسی چوتھی قسم سے ہے کیونکہ اصل میں تو ایک متاع ہے اور عام بول چال میں ٹمن، اس لئے نوٹ کے ساتھ ٹمنک (Receipt) و وثیقہ (Written Agreement) جیسا معاملہ نہیں بلکہ ٹمن کا سامعہ کیا جاتا ہے۔ (۳)

مولانا احمد رضا خان کے مطابق یہ گمان بالکل غلط ہے کہ نوٹ تحریری اقرار نامہ کی طرح کوئی رسید ہے۔ رسید کا مطلب ہے کہ جو کورنٹ اسے رائج کرتی ہے وہ نوٹ لینے والوں سے (سونا یا چاندی) کے روپے قرض لیتی ہے اور انہیں ثبوت کے طور پر قرض کے بائیت کے نوٹ دے دیتی ہے اور جب لوگ کورنٹ کو نوٹ واپس کر دیں تو کورنٹ ان کا قرض واپس کر دیتی ہے اور اگر یہ لوگ عوام میں سے کسی کو یہ نوٹ دے دیں تو کورنٹ ان دوسروں سے قرض لے کر ان پہلے والے لوگوں کا قرض ادا کرتی ہے تو وہ لوگ ان دوسروں کو بطور ثبوت یہ نوٹ دے دیتے ہیں تاکہ وہ ان نوٹوں کے ذریعے قرض کورنٹ سے اپنا قرض وصول کر سکیں۔ اسی طرح قرض چھٹنے لوگوں کے ہاتھوں میں جائے گا قرض اور رسید کا ٹکڑا بھرا رہے گا۔

اسی طرح نوٹوں کی بدلتی اور اعلیٰ قیمتوں کے بارے میں مولانا احمد رضا کی رائے یہ ہے کہ کاغذ کا ایک ٹکڑا ہزار روپے میں بھی بیچا جاسکتا ہے اور اس کے جائز ہونے کے لئے فقط خریدار اور فروخت کنندہ کا راضی ہونا ہی کافی ہے اور کسی شے میں اگر کوئی خوبی پیدا ہو جائے تو اسلئے شے کی قیمت بڑھ جاتی ہے چنانچہ کاغذ کے ٹکڑے پر جب مہر (Stamp) لگ گئی تو اس کی قیمت کبھی سو، کبھی ہزار وغیرہ تک ہوگی۔ جیسا کہ اگر کسی کاغذ پر ایک نادرونا یا بطلم لکھا ہے اور کوئی اس بطلم کا قدر دان اس کا طلب گار ہو تو وہ اس کاغذ کو دس ہزار روپے میں خریدے۔ تو اس نے کیا خلاف شرع کام کیا؟ مگر نہیں بلکہ جائز اور حلال طریقے کے مطابق عمل کیا اور یہ دس ہزار روپے جو اس نے ادا کئے وہ اس لکھے ہوئے بطلم کی قیمت نہیں کیونکہ وہ تو مال ہی نہیں تھا۔ نہ ہی اس کاغذ کے کیونکہ اس ایک کاغذ کی اتنی قیمت تو ہو نہیں سکتی۔ جس طرح کسی شے کی قیمت میں اسکی خوبصورتی وغیرہ سے اضافہ ہو جاتا ہے اسی طرح کاغذ کی قیمت میں ”بطلم“ کی کتابت کی وجہ سے اضافہ ہو جاتا ہے۔ حالانکہ خوبصورتی اور بطلم شریعت میں مال نہیں۔ اس طرح سرکاری انتہائی مہر

مولانا احمد رضا خان ہیلوئی کے طبی تفردات

گنتے سے کاغذ کی قیمت میں اضافہ ہو گیا۔ ہر شریعت کے نزدیک مال نہیں بلکہ ایک وصف ہے جو قیمت میں اضافہ کا سبب ہے۔ (۴)

لہذا جب کاغذ کے ایک ورق کی قیمت میں اس کی تحریر کی وجہ سے بے حد اضافہ ہو گیا تو اس میں تعجب کی کون سی بات ہے کہ نوٹ پر کسائی کے سبب اس کی قیمت کبھی دس روپے، کبھی سو یا ہزار یا اس سے زائد ہو گئی اور اس وجہ سے لوگ اس کی طرف مائل ہوئے شرع نے بھلا اس سے کب روکا ہے۔

پس اس طرح کاغذ کی کرنسی نوٹ بذات خود اپنی ایک حیثیت رکھتے ہیں ان کا عمومی لین دین میں قابل قبول ہونا اس ضمانت کی وجہ سے نہیں جو ان پر اس صورت میں لکھی ہوتی ہے گاؤں بیگ حالی ہذا کو اتنی رقم مطالبہ پر ادا کرے گا۔ اور نہ ہی کرنسی نوٹوں کی پوری تعداد و مقدار کے پیچھے (بیگ میں) کوئی اصل زر سونا چاندی موجود ہوتا ہے بلکہ ان کی قبولیت کا راز اس میں ہے کہ لوگوں نے انہیں قوت خرید (Buying Power) کے طور پر قبول کر لیا ہے۔

مولانا احمد رضا خان نے کرنسی نوٹ کے بارے میں اپنی مدلل رائے اس وقت پیش کی جب فقہاء کرام نوٹ کی قبولیت کے بارے میں اضطراب کا شکار تھے۔ بعض نے نوٹ کو رسید نامہ بعض نے حکومت کی جانب سے کوئی اقرار نامہ وغیرہ، لہذا اسی کیفیت میں صدقات، زکوٰۃ، ہب و قرض کی لین دین وغیرہ کو نوٹ کی صورت درست نہیں سمجھا گیا تاہم مولانا احمد رضا خان نے اعتماد کے ساتھ نوٹ کی شرعی و فحشی حیثیت کو متعین کیا، زکوٰۃ صدقات ہب و قرض کی لین دین کو جائز قرار دیا۔ بلاشبہ اس وقت یہ اپنی نوعیت کا منفرد فیصلہ تھا جو کہ مولانا احمد رضا خان نے صادر فرمایا اور بعد میں وقت نے ثابت کر دیا کہ زمانے کی ضروریات و تعمیرات کے اعتبار سے یہ فیصلہ کتنا درست تھا۔

پانی کی رنگت

مولانا احمد رضا خان کے فقہی میں یہ انفرادیت ہے کہ انہوں نے ایسے مسائل پر بھی غم اٹھایا ہے جس کا تعلق خاندان سائنس سے ہے انہیں سائنسی علوم و فنون پر بھی مدلل دسترس تھی، بالخصوص علم فلکیات، معدنیات، طبیعیات، ارضیات میں گہری نظر ان کا خاصہ ہے۔

ہمارے روزمرہ کے استعمال میں پانی (Water) ایک اہم شے ہے اور طہارت حاصل کرنے کا ایک اہم ذریعہ بھی، پانی کی فحشی احکام کیا ہیں نیز اس کی رنگت کیا ہے؟ کیا اس کا رنگ سفید ہے یا شفاف، اس بارے میں ہمیشہ علماء کرام کا اختلاف رہا ہے، بعض علماء کا خیال ہے کہ پانی بے رنگ ہے یعنی شفاف ہے جس رنگ کے برتن میں ڈالا جاتا ہے وہی رنگ اس کا نظر آتا ہے۔ بعض کے نزدیک پانی کا رنگ سیاہ ہے اس سلسلے میں ایک حدیث مبارکہ سے بھی استدلال کرتے ہیں۔ بعض نے اس کا رنگ سفید قرار دیا۔ مولانا احمد رضا خان نے پانی کی رنگت نہ ہونے، سفید ہونے یا سیاہ ہونے سے اتفاق نہیں کیا بلکہ یلیدہ سے اپنا ایک منفرد خیال دلائل کے ساتھ پیش کیا۔

پانی کے بے رنگ ہونے کے بارے میں مولانا احمد رضا خان فرماتے ہیں کہ ایسا نہیں ہے کہ پانی کا رنگ ہی نہ ہو بلکہ

مولانا احمد رضا خان بریلوی کے علمی تفکرات

بادل کے بخارات کی صورت میں پانی کا رنگ نہ لایا ہوا جاتا ہے اور ظاہر ہے کہ بادل کے بخارات پانی ہی کی وجہ سے بنتے ہیں اگر پانی کا رنگ ہی نہ ہو تو بخارات میں کیوں ظاہر ہوتا ہے۔ (۵)

دوسرا موقف ان حضرات کا تھا جو پانی کی رنگت سفید ماننے میں اس سے اختلاف کرتے ہوئے مولانا احمد رضا فرماتے ہیں کہ پانی کا رنگ سفید نہیں بلکہ آبی ہے اور آبی رنگ اس کو کہتے ہیں جو کہ نیلگوئی کی طرف مائل ہو کیونکہ سفید کپڑے کا کوئی حصہ دھویا جاتا ہے تو جب تک وہ خشک نہ ہو اس کا رنگ سیاہی مائل ہی رہتا ہے۔ اسی طرح جس دودھ میں زیادہ پانی ملا ہوا ہو وہ سفید نہیں رہتا بلکہ نیلے رنگ کی طرف مائل ہو جاتا ہے۔

تیسرا موقف ان حضرات کا تھا جو کہ پانی کی رنگت سیاہ ماننے میں اور اس سلسلے میں اس حدیث مبارک سے استدلال کرتے ہیں، جس میں ائمہ المؤمنین حضرت عائشہؓ نے حضرت عروہ بن زہرہؓ سے فرمایا۔

”اے میرے بھائی خدا کی قسم ہم ایک ہلال دیکھتے پھر دوسرا اور پھر تیسرا دودھ میں تین چاند اور کاشانہ اے نبوت میں آگ روشن نہ ہوتی عروہؓ نے عرض کی اے خالہ پھر اہل بیت کرام ان مہینوں میں کیا کھاتے؟ فرمایا بس دوسیا چیزیں پیو ہمارے اور پانی“

مولانا احمد رضا اس حدیث مبارک کی تفسیر بیان کرتے ہوئے فرماتے ہیں کہ ائمہ المؤمنین حضرت عائشہؓ نے کھجور کو ناب قرار دے کر پانی کو سیاہ فرمایا کیونکہ کھجور خوراک ہے اور پانی مشروب اور خوراک کو مشروب پر فضیلت ہونے کی وجہ سے کھجور کا پانی پر غلبہ ہے اس لئے پانی کو سیاہ فرمایا کہ اس وقت پانی کے برتن گہرے رنگ دار ہوتے تھے اور پانی ڈالنے کے بعد اس میں پانی سیاہ نظر آتا تھا۔ (۶)

مولانا احمد رضا نے پانی کی رنگت کے حوالے سے مروجہ تینوں موقف سے اختلاف کرتے ہوئے اپنا منفرد نقطہ نظر مدلل انداز میں پیش کیا کہ پانی کی رنگت نہ سیاہ ہے، نہ سفید اور نہ بے رنگ بلکہ مائل کونہ سودا خفیف ہے وہ صاف اور سفید چیزوں کے مد مقابل آکر واضح ہو جاتا ہے جیسا کہ سفید کپڑے پر پانی لگ جائے تو وہ سفید نہیں رہا، الغرض پانی اپنی ایک رنگت رکھتا ہے جو کہ ہلکا سیاہی مائل اور سفید اور سیاہ کا درمیان کی رنگت ہے۔

فقہی مسائل میں پانی کی رنگت انتہائی اہمیت کی حامل ہے، وضوء اور غسل وغیرہ کے لئے پانی کی صحت کا اعتبار بھی اس کی رنگت، ذائقہ اور بو سے ہے مولانا احمد رضا نے پانی کی رنگت کو متعین کر کے اس سلسلے میں فقہی مسائل کے استنباط میں آسانی فرمائی اور اپنا مدلل منفرد نقطہ نظر پیش کیا۔

تیمم کیلئے پاک مٹی کی اقسام

مسائل طہارت میں تیمم ایک اہم جزو ہے، اللہ سبحانہ کی جانب سے امت مسلمہ کو پانی کی عدم دستیابی کی صورت میں یہ سہولت دی گئی ہے جو کہ غسل اور وضوء کا قائم مقام ہے۔

قرآن پاک کا ارشاد ہے:

مولانا احمد رضا خان ریلوئی کے طبی تعذرات

فتیمو اصعبداً طیباً۔ (۷)

تم مجھ کو پاک مٹی سے

اس حکم الہی میں مٹی کو مجھ کا ذریعہ قرار دیا گیا ہے، تاہم مٹی کے اقسام کے حوالے سے ابھی تفصیلی باقی ہے کہ کس طرح کی مٹی سے مجھ کیا جائے، مٹی کی کون سی اقسام پاک ہیں اور کون کون سی اشیاء اس ضمن میں شامل ہیں۔

مولانا احمد رضا خان نے اس سلسلے میں ایک باقاعدہ رسالہ بنام ”لمطر السید علی ہر جنس اصعب“ تحریر فرمایا اس رسالے میں مولانا احمد رضا نے اصول متعین فرمادینے کے لئے کون سی اشیاء جنس ارض میں شامل ہے کہ جس سے مجھ کیا جاسکتا ہے۔ اس حوالے سے ایک باقاعدہ فراہم کیا کہ جنس ارض وہ ہے جو آگ سے جل کر راکھ نہ ہو جائے جو زم نہ ہو اور طبع یعنی جس کو کوٹ پیٹ کر بڑھایا نہ جاسکتا ہو۔

مزید فرماتے ہیں کہ احوال وبالله التوفیق وبہ الوصول الی الصفاق التفتیح والتحقیق علمائے کرام نے بیان جنس ارض میں ان آثار سے کہ اجسام میں نار سے پیدا ہوتے ہیں پانچ نقطہ ذکر فرمائے ہیں احراق ترمذ، لین، ذوبان،

(اطباء) (۸)

پھر ہر ایک کے بارے میں الگ الگ تفصیل بھی بتاتے ہیں۔

(۱) احراق نہ لڑنا نار سے کھلا یا بعضاً قاسد و خارق من القاصد ہو جائے، کھانا پکے کو احراق نہیں کہیں گے بلکہ طبعاً و طبع وادراک، ان کے غیر میں کبھی آگ سے بحر دائر قوی کو احراق کہتے ہیں۔ اگرچہ اس میں اجڑا اور مقاصد سے برقرار رہیں۔ جیسے زمین سوختہ کہ لڑنا نار سے مدت گرم ہو کر سیاہ ہو گئی درختار میں ارض محترکہ کا مسئلہ ذکر فرمایا کہ اس سے مجھ جائز ہے۔ (۹)

(۲) ترمذ ترمذ سے مراد کسی شے کا جل کر راکھ ہو جانا ہے مولانا احمد رضا اس کی درج ذیل صورتیں بیان کرتے ہیں۔

(i) اشک جب شے جل کر بالکل راکھ ہو جائے (بالکل فنا ہو جائے) جیسے گند خاک یا نوشاد وغیرہ

(ii) اطفاء بعد عمل نار اس کے سبب اجڑا اور تہ قرار میں گر پانی کی کوئی نمی تھی وہ خشک ہو گئی تھی۔

(iii) انقراض: یہ کہ آگ اس کے اجڑا اور طہ و پاکہ میں تفریق کر دے۔ اور جسم کا حصہ باقی رہے اس صورت میں اگر رطوبات بہت تھیں تھیں عمل نار سے جسم میں فرق نہ آیا نہ پہلے سے بہت ضعیف ہو گیا۔ تو تکلیس اعتبار ہے ورنہ ترمذ، اگر اس میں رطوبت کثیرہ سب فنا ہونے سے پہلے آگ بجھ گئی کہ آئندہ بوجہ بقائے رطوبت دوبارہ جلنے کی صلاحیت رہی تو ٹھم، انکسار، کولاور نہ رماؤ، خاکستر، راکھ اس میں نا لیا اجڑا کھجھ جاتے ہیں یا چھوٹے سے بکھر جائیں گے کہ آگ بالکل تفریق اتصال کر چکی۔

مولانا احمد رضا نے ایک اصطلاح ”ترمذ“ کو استعمال کیا اس کے معنی راکھ ہونا ہے۔ اس میں کسی شے کو آگ میں جلنے کے بعد اس کے راکھ ہونے کی صورت میں دلائل سے ثابت کیا ہے کہ اس شے کو راکھ کہہ سکتے ہیں۔

مولانا احمد رضا خان ہریڈی کے طبی تفردات

آپ نے فرمایا کہ جب شے بل کر بالکل فنا ہو جائے۔ جیسے گندھک یا نوشاد جو کہ آگ کے اثر سے بخارات بن کر اڑ جاتے ہیں اور بالکل ناب ہو جاتے ہیں یا جب جلتے کے بعد سب اجڑاؤ تو برقرار رہیں مگر پانی کی کوئی نمی حتیٰ تو وہ خشک ہو گئی اور پانی کے خشک ہونے کے بعد وہ راکھ کی شکل اختیار کر لیتی ہے یا جلتے کے بعد کسی شے کے خشک و حصوں میں تفریق ہو گئی نہ اس کے جسم میں فرق آیا اور نہ بہت کمزور ہوا، یا کسی شے کی تمام رطوبت کثیرہ آگ میں مل کر ختم ہو جائیں اور آگ جلتی رہے تو یہ تمام صورتیں راکھ ہونے کی ہیں جو کہ جنس ارض میں شامل نہیں جس سے ہم نہیں کیا جاسکتا۔

۳۔ لیں: (زم پڑ جانا)

جلتے کے بعد ایک لیں ہے یعنی کوئی شے جلتے کے بعد زم پڑ جائے۔

مولانا احمد رضا فرماتے ہیں

”اس میں کھلا یا بعض جگہ جسم شرط ہے نیز یہ بھی لازم ہے کہ اگر چہ وہ قدر سے سست ضرور ہو لیکن پہلے

سی یا ہم گرفت و صلابت نہ رہی مگر جسم کو گندھ تھا پنے انجماد پر رہے نہ یہ کہ پانی ہو کر بہ جائے“ (۱۰)

گویا کوئی شے آگ میں جلتے کے بعد باقی تو رہے تاہم اس میں زمی آگئی اور پہلے جیسے سختی اور گرفت باقی نہ رہے اور اپنی اصلی حالت میں نہ رہے تو اسے جنس ارض میں شامل نہیں کریں گے۔

۴۔ ذوبان (پگھل جانا)

کسی شے پر پر آگ کا ایک ٹکڑا پگھل جاتا ہے مولانا احمد رضا فرماتے ہیں کہ وحیات وہ شے ہے کہ جب اس کو آگ پر رکھا جائے تو وہ مائع کی طرح بہنے لگتا تاہم اس کے خشک و اجڑاؤ تو آگ نہ ہوں اس کی پکڑ اور طاقت کمزور پڑ جائے اور جیسے ہی پگھلی ہوئی حالت ختم ہو جائے وہ شے دوبارہ اپنی اصلی حالت پر آجائے۔ (۱۱)

اطباء

مولانا احمد رضا نے اس کا معنی پارہ پارہ زم ہو جانا فرمایا ہے کہ عمل صنعت کی وجہ سے کوئی شے اس قابل ہو جائے کہ وہ جس طرح گھڑنا چاہے گھڑ سکے جس مانچے میں ڈھالنا چاہیں ڈھال سکے، جیسے سونا چاندی اور لوہے کا آگ سے نرم ہو کر ہر قسم کی گھڑائی کے قابل ہو جانا، یا کچھ پتھر جو کہ معدنیات وغیرہ سے ہوتے ہیں وہ آگ میں ڈالنے کے بعد اتنے نرم ہو جاتے ہیں کہ گویا وحیات کی طرح جس مانچے میں ڈھالنا چاہیں ڈھال جاتے ہیں۔ لہذا ایسی تمام اشیاء کا شمار جنس ارض سے نہ ہوگا۔ (۱۲)

مولانا احمد رضا نے ہمچم کے حوالے سے جو اشیاء استعمال کی جاسکتی ہیں فقہی اور سائنسی بنیادوں پر پرکھ کر ایسی جامع تحقیق پیش کی کہ ہر زمانے کیلئے اصول متعین فرمائیے جلا شہر ایسی بلند پایہ تحقیق اور باریک بینی مولانا احمد رضا کی انفرادیت ہے۔

اپنے رسالے ”حسن التیمم للبيان حد التيمم“ میں لکھا کہ کرام کے بیان کردہ اقسام و مٹی و پتھر کی نہرست مرتب کی اس نہرست میں تین سو گیارہ (311) اقسام کا ذکر کیا جس میں ایک سو اکیاسی (181) اقسام ایسی ہیں جس سے ہمچم جائز ہے جبکہ ایک سو تیس (130) اقسام سے ہمچم جائز نہیں اس میں سے 179 اقسام صرف مولانا احمد رضا کی تحقیق کے ذریعے ماننے آئی ہیں۔



ہندوستان دارالحرب ہے یا دارالاسلام

دنیا کے نقشے میں ہندوستان کو ایک اہم مقام حاصل ہے یہاں کئی سو سال تک مسلمانوں کی حکومت رہی اور یہ خطہ ارض پر انگریزوں کا قبضہ ہو گیا۔ علماء کے درمیان اس سلسلے میں مختلف رائے پیدا ہو گئیں کہ ہندوستان دارالحرب ہے یا دارالاسلام بالخصوص ایسے وقت میں جب انگریز کا تسلط کمزور پڑ رہا تھا اور ہندوستان میں آزادی اور انگریز دشمنی کی مختلف تحریکیں زور پکڑ رہی تھیں۔

فقہی احکام میں آبادیوں کی تقسیم دو ہی طرح کی ہیں۔ دارالاسلام یا دارالحرب تیسری کسی اور قسم کی ذکر فقہ کی کتابوں میں نہیں ملتا۔

علمائے ایک جماعت نے ہندوستان کے بارے میں فتویٰ دیا کہ ہندوستان نہ دارالحرب ہے نہ دارالاسلام بلکہ دارالامن ہے۔ مفتی کفایت اللہ اور مولانا نور شاہ کشمیری بھی اسی نظریے کے حامی ہیں جبکہ شاہ عبدالعزیز محدث دہلوی نے ہندوستان کے دارالحرب ہونے فتویٰ دیا ہے۔ (۱۳)

ہندوستان کے بارے میں غالباً لوگ اس بنیاد پر بحثیں کا شکار تھے کہ وہ سمجھتے تھے کہ دارالاسلام کے لئے ضروری ہے کہ وہاں مسلمانوں کی حکومت بھی ہو اس کے برعکس کسی دارالاسلام پر اگر کفار کا تسلط ہو جائے تو وہ دارالحرب ہو جائے گا۔ اس طرح دارالحرب اور دارالاسلام کی بحث میں علماء متذہب کا شکار تھے کوئی واضح رائے سامنے نہیں آئی تھی بلکہ ایک نئی اصطلاح ”دارالامن“ کے طور پر سامنے آئی تھی۔ مولانا احمد رضا نے ہندوستان کو دارالاسلام قرار دیا۔ ان کے مطابق ہندوستان ہرگز دارالحرب نہیں ہے کیونکہ ایک دارالاسلام کا دارالحرب ہونے کیلئے تین چیزیں ہونا ضروری ہیں۔

(۱) کفار کا تسلط

(۲) احکام اسلام کا بالکل بند ہو جانا

(۳) کسی دارالاسلام سے اس کی سرحد کا نہ ملنا

اگر تین شرطوں میں ایک شرط بھی باقی ہو تو دارالاسلام ہی ہوگا۔ مثلاً کفار کا تسلط تو ہے مگر احکام اسلام مکمل نہیں تو جزوی طور پر نافذ ہیں، مثلاً جمعہ، عیدین، نماز، روزہ، آذان وغیرہ باقی ہیں تو دارالاسلام ہوگا۔ ہندوستان میں تو انگریزوں کے زمانے میں بھی ایسا نہیں ہوا کہ ان احکام پر پابندی لگی ہو۔ اسی طرح اگر دو شرطیں بھی نہ پائی گئی ہوں تو کم از کم اتنا ضرور تھا کہ ہندوستان کی سرحدیں افغانستان ایران جیسے اسلامی ملکوں سے ملتی ہوئی تھیں۔ اس لئے ہندوستان کو قطعاً دارالحرب نہیں کہا جاسکتا۔ آپ نے مزید کہا کہ دارالحرب وہ ہوتا ہے جہاں احکام شرک انکار کیے جارہے ہوں اور شریعت اسلامیہ کے احکام و شعائر مطلقاً جاری نہ ہونے پائیں لیکن ہندوستان میں یہ صورت حال قطعاً موجود نہیں۔ یہاں اعلیٰ اسلام جمعہ، عیدین و آذان و اقامت و نماز باجماعت وغیرہ بغیر کسی مزاحمت کے علی الاعلان کرتے ہیں، فرائض، نکاح، طلاق، عدت، ہجر، قطع، ہبہ، وصیت شفعہ وغیرہ کے معاملات میں مسلمانوں کو کوئی رکاوٹ نہیں۔ لہذا ہندوستان دارالاسلام ہے۔

مولانا احمد رضا خانؒ نے ایسے حالات میں یہ فتویٰ دیا جب ہندوستان میں انگریز دشمن تحریکیں سرگرم تھیں اور عوام میں

مولانا احمد رضا خان بریلوی کے علمی تفردات

انگریزوں کے خلاف نفرت جنم لے رہی تھی۔ ہندوستان کو دارالاسلام کہنے پر کچھ لوگوں نے حیرت کا بھی اظہار کیا بعض نے برا بھی منایا اور بعض کی جانب سے حکومت انگریز کی حمایت کا قطع بھی برداشت کرنا پڑا لیکن زمانے نے ثابت کر دیا کہ ہندوستان کبھی دارالاسلام بھی اور آج بھی ہے، حالانکہ اس زمانے میں جب ہندوستان پر انگریزوں کی حکومت تھی مسلمان شعائر اسلام و احکام کی قیمل میں نسبتاً آج کے زیادہ آزاو تھے جبکہ آج ہندوستان بھارت بن گیا ہے اور سرکاری طور پر ہندوؤں کا تسلط ملک کی عمل داری پر شدت کے ساتھ موجود ہے، لیکن آج ہندوستان سے ہندوستان کو دارالحرب کہنے کی کوئی آواز بلند نہیں ہوئی۔

گائے کا ذبیحہ

ہندوستان میں گائے کا ذبیحہ ہمیشہ تنازع کا شکار رہا ہے، ہندو مسلم فسادات بھی اس تنازع سے رونما ہوئے۔ ظاہر ہے گائے جو ہندوؤں کی مانتا ہے اور مسلمانوں کی غذا، ساری دنیا میں مسلمان گائے کا گوشت رغبت سے کھاتے ہیں بالخصوص ہمارے ہندوستان میں گائے کا گوشت مسلمانوں کی مرغوب غذا ہے۔ روزمرہ کے استعمال اور عید قربان پر گائے کی قربانی مذہبی جوش و احترام کے ساتھ کی جاتی تھی، بعض جو شیٹے نوجوان عید قربان پر گائے کو قصداً ہندوؤں کے محلے سے گزرا کرتے تھے یا وہ کہیں بھی گائے ذبح ہوتی تو ہندوؤں میں سخت اشتعال پھیل جاتا، گائے کے ذبیحہ سے شروع ہونے والا تنازع ایک زبردست ہندو مسلم کش فسادات کی شکل اختیار کر لیتا، یہ صورتحال انگریز انتظامیہ کے لئے سخت پریشان کن تھی۔ انگریز جانتا تھا کہ انہوں نے حکومت چونکہ مسلمانوں سے جھنجھکی ہے لہذا اس کے اصل دشمن مسلمان ہیں مسلمانوں میں کسی بھی قسم کا مذہبی اتحاد ان کی حکومت کی بنیادیں ہلا سکتا ہے اس کے برعکس ہندوؤں سے انہیں ایسا کوئی خطرہ نہ تھا۔ بعض ہندو مذہبی وسیا ہی رہنماؤں نے انگریز حکومت کو یہ مشورہ دیا کہ اگر مسلمان گائے کا ذبیحہ بند کر دیں تو ہندوستان بہت بڑے ہندو مسلم کش فسادات سے بچ سکتا ہے اس دوران ہندوستان کے بعض مسلم اور ہندو رہنماؤں کی جانب سے ہندو مسلم بھائی چارے کی آواز بھی بلند ہو رہی تھی۔ گائے کے ذبیحہ کے حوالے جب یہ مسئلہ دینی حلقوں میں زیر غور ہوا تو لائحہ عمل ایک مذہب کی فضا پیدا ہوئی اگر گائے کے ذبیحہ کو بند کرنے کی رائے دینی جاتی ہے تو شعائر اسلامی کو مٹانے کا حکم لازم آتا اور اگر ایسا نہ کیا جاتا تو ہندو مسلم بھائی چارہ کا شیرازہ پارہ پارہ ہو جاتا جس کی آواز بعض مسلم رہنماؤں کی جانب سے بھی شدت سے بلند کی جا رہی تھی۔

مولانا احمد رضا خان نے اس بارے میں اپنا دونوں موقف واضح اور جرات مند انداز سے دلائل کے ساتھ پیش کیا، جس کے مطابق گائے کا ذبیحہ اگرچہ ارکان اسلام میں کوئی فرض کی حیثیت نہیں رکھتا اور مسلمان اس کے علاوہ دوسرے جانوروں کو بھی گوشت کے حصول یا قربانی کے لئے ذبح کر سکتے ہیں۔ تاہم گائے کا ذبیحہ شعائر اسلام میں سے ہے اور شعائر اسلام کی حفاظت ہر مسلمان پر لازم ہے بالخصوص جب شعائر اسلام کو مٹانے کی کوشش کی جائے تو ایسی صورتیں اس کو برقرار رکھنا فرض ہو جاتا ہے۔ لہذا ہندوستان میں اب ایسی فضا پیدا ہو گئی ہے کہ شعائر اسلام کو مٹانے کی کوششیں کی جا رہی ہیں۔ لہذا اب تمام مسلمانوں پر لازم ہو گیا ہے کہ گائے کے ذبیحہ کی حفاظت کریں اور اس کو ختم نہ ہونے دیں۔

مولانا احمد رضا خان نے اپنی منفرد رائے سے ہمارے ہندوستان میں ایک جوش و ولولہ پیدا کر دیا جو مسلمان ہندو مسلم بھائی

مولانا احمد رضا خان ہیلوئی کے علمی تفروات

چارگی کی آندھی میں گم ہو گئے تھے مولانا احمد رضا کے اس جرات مند ان فیلے پر تہذیب کی انشا سے نکل آئے۔

#### حوالہ جات

- ۱۔ علامہ سہیل الدین عبداللہ، نام، فتح القدیر، کتاب الکلاک، جلد ۶، ص ۳۲۳
- ۲۔ انترآن، سورہ ۱۶، آیت ۲۹
- ۳۔ مولانا احمد رضا خان، کفیل، القاسم فی احکام قرآن، الدرامہ ترجمہ مولانا شاہد قادری، نام "کمرئی نوٹ کے مسائل" ص ۳۴
- ۴۔ ایضاً ص ۵۷
- ۵۔ مولانا احمد رضا خان، تہذیبی رشتہ یہ جلد سوئم ص ۳۳۶
- ۶۔ مولانا احمد رضا خان، تہذیبی رشتہ یہ جلد سوئم ص ۳۳۶
- ۷۔ انترآن، سورہ ۵، آیت ۶
- ۸۔ مولانا احمد رضا خان، تہذیبی رشتہ یہ جلد اولیٰ، صفحہ ۶۶۸ مطبوعہ مکتبہ رشیدیہ کراچی
- ۹۔ ایضاً، صفحہ ۶۶۹
- ۱۰۔ ایضاً، صفحہ ۶۶۹
- ۱۱۔ ایضاً، صفحہ ۶۶۹
- ۱۲۔ ایضاً، صفحہ ۶۶۹
- ۱۳۔ عبدالعزیز حمید شاہد، تہذیبی رشتہ، صفحہ ۱۶